



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 08-09-2025



நிராகரிக்கப்பட்ட பழனிசாமி

“நந்தவனத்தில் ஓர் ஆண்டி - அவன்**நாலாறு மாதமாய்க் குயவனை வேண்டி****கொண்டு வந்தான் ஒரு தோண்டி - மெத்தக்****கூத்தாழிக் கூத்தாழிப் போட்டுடைத்தாண்டி”** - என்பது கடுவெளிச்சித்தர் பாடல். இந்தப் பாடலுக்கு எடுத்துக்காட்டாக இருக்கிறார் எடப்பாடி பழனிசாமி.

தன்னிடம் முதலமைச்சர் என்ற அதிகாரம் கிடைத்த போது தமிழ்நாட்டையே நாசப்படுத்தியவர்தான் இந்த பழனிசாமி. இப்போது தனது கட்சியை நாசமாக்கிக் கொண்டிருக்கிறார்.

தகுதியில்லாத ஒருவருக்கு அந்த நாற்காலி தரப்பட்டால். அந்த நாற்காலி நாசமாகும் என்பதற்கு அடையாளம்தான் பழனிசாமியால் நாடு பார்க்கும் பலன் ஆகும்.

ஜெயலலிதா, இறந்து போனார். சசிகலா, சிறைக்குப் போனார். இந்த நிலையில் கடந்த காலத்தில் ஒழுங்காக கப்பம் கட்டியவர் என்பதால் சசிகலா குடும்பத்தினரால், நாற்காலியில் தற்காலிகமாக உட்கார வைக்க டம்மியாகக் கொண்டு வரப்பட்டவர்தான் பழனிசாமி. தனது பெயர் அறிவிக்கப்பட்டதும், சசிகலாவின் காலை நோக்கி ஊர்ந்து போய் வணங்கினார் பழனிசாமி. ‘உங்களது கால் தூசுக்கு சமம்’ என்பதைப் போல நடித்தார் பழனிசாமி. ‘சரியான கொத்தடிமைதான்’ என்பதை அங்கீகரிக்கும் வகையில் தோள் தட்டி ஆசீர்வதித்தார் சசிகலா. அவர் தட்டிக் கொடுக்கும் போது கண்மூடி, கைகூப்பி நின்றார் பழனிசாமி. இதனை அ.தி.மு.க. உறுப்பினர்கள் மட்டுமல்ல, ஊர் பார்த்தது. உலகம் பார்த்தது. சமூக வலைத்தளங்களில் இன்னும் சிரிப்பாய் சிரித்துக் கொண்டிருக்கும் காட்சிதான் இவை.

சசிகலா சிறைக்குள் போனதும், நாற்காலியை மொத்தமாக ஆக்கிரமித்துக் கொண்டார் பழனிசாமி. ‘டம்மி அல்ல நான், நானே மம்மி’ என்று காட்டிக் கொண்டார். தன்னை ஜெயலலிதாவாக நினைத்துக் கொண்டார். கூட்டி வந்த கூட்டத்தில் கையாட்டும் போது, தன்னை எம்.வி.ஆர்.ஆகக் கூட நினைத்துக் கொண்டார். தனது பதவி நாற்காலியைக் காப்பாற்றிக் கொள்ள பா.ஜ.க. தலைமையின் அனைத்துக் கட்சிக்கும் தலையாடினார். தமிழ்நாட்டின் அனைத்து உரிமைகளையும் பா.ஜ.க. தலைமையிடம் அடகு வைத்து கையது கொண்டு மெய்யது பொத்தி நான்காண்டு காலத்தில் தமிழ்நாட்டை அனைத்துத் துறையிலும் நாசப்படுத்தினார்.

‘நீ யார்? எனக்கு பதவி வாங்கிக் கொடுத்தாயா? நீ ஏன் சொந்தம் கொண்டாடுகிறாய்?’ என்று சசிகலாவைப் பார்த்து ஒருமையில் கேட்டது தான் பழனிசாமியின் ‘ஒரிஜினல்’ கேரக்டர். ‘தான்’ என்ற ஆணவத்தின் வடிவம் அவர். ஆம்புலன்ஸ் டிரைவரையே மிரட்டியது அவரது அராஜகக் குணத்தின் வெளிப்பாடு ஆகும். ‘அந்த ஆம்புலன்ஸிலேயே உன்னை அனுப்பி விடுவோம்’ என்பது எல்லாம் கட்டப்பஞ்சாயத்து பேச்சு ஆகும். பழனிசாமிக்குள் என்ன இருக்கிறது என்பதை அடையாளம் காட்டும் காட்சிகள் இவை. மாண்புமிகு முதலமைச்சரையே ‘ஒருமை’யில் பேசி வருகிறார். அதனை உணர்ந்திய பிறகும் அப்படித்தான் பேசுகிறார். செல்லுார் ராஜீவ் அவமானப்படுத்தியதும், தம்பிதுரையை அவமானப்படுத்தியதையும் ஊடகங்கள் முன்னால் நடந்த காட்சிகள் ஆகும்.

பச்சோந்தித் தனமான, தற்குறித் தலைமைதான் பழனிசாமி என்பதை முதலில் உணர்ந்தார்கள் தமிழ்நாட்டு மக்கள். அவர் அ.தி.மு.க.வுக்கு பொறுப்பேற்றது முதல் அனைத்துத் தேர்தலிலும் தோல்வியை மட்டும் தான் பரிசாகத் தந்து வருகிறார்கள் தமிழ்நாட்டு மக்கள்.

2019 நாடாளுமன்றத் தேர்தல், 2019 சட்டமன்ற இடைத்தேர்தல், 2019 ஆம் ஆண்டில் 9 மாவட்ட ஊரக உள்ளாட்சித் தேர்தல்.

2021 ஊரக உள்ளாட்சித் தேர்தல், 2021 தமிழ்நாடு சட்டமன்றத் தேர்தல், 2022 நகர்ப்புற உள்ளாட்சித் தேர்தல், 2023 ஈரோடு இடைத் தேர்தல், 2024 நாடாளுமன்றத் தேர்தல், 2024 விக்கிரவாண்டி சட்டமன்ற இடைத் தேர்தல் ஆகிய அனைத்துத் தேர்தலிலும் தோற்றவர்தான் பழனிசாமி. இவரை மிகச் சரியாக முதலில் அடையாளம் கண்டவர்கள் தமிழ்நாட்டு மக்கள்தான்.

அடுத்ததாக சொந்தக் கட்சி முன்னணியினரால் நிராகரிக்கப்பட்டார் பழனிசாமி. சசிகலா, டி.டி.வி.தினகரன், ஓ.பன்னீர்செல்வம் ஆகியோர் பழனிசாமியின் தலைமையை நிராகரித்து விட்டார்கள். இவர்களை உள்ளே விட்டால், மீண்டும் தான் தரையில்தான் உருள வேண்டி இருக்கும் என்பதைத் தெரிந்து கொண்ட பழனிசாமி, இவர்களை உள்ளே விடாமல் தடுத்து விட்டார்.

இவர்களைத் தடுத்து மட்டுமல்ல, உள்ளே இருக்கும் அனைவரையும் மதிக்கவில்லை என்பதைத்தான் செங்கோட்டையனின் பேட்டி எடுத்துக் காட்டுகிறது. ‘நாங்கள் ஆறுபேர் சென்று கோரிக்கை வைத்தோம். அதைக் கேட்கும் மனநிலையில் பழனிசாமி இல்லை’ என்று செங்கோட்டையன் சொல்லி இருக்கிறார். **“நான் வைத்து தான் சட்டம், இருப்பவர்கள் இருங்கள்” என்ற தன்மையோடு பழனிசாமி நடந்து கொள்கிறார். பதவி பறிக்கப்பட்ட செங்கோட்டையன், ‘எனக்கு மிகுந்த மகிழ்ச்சி’ என்கிறார். ‘எங்கனையும் நீக்குங்கள்’ என்று சொந்தக் கட்சிக்காரர்களே சொல்வது, பழனிசாமி முகத்தில் விழுந்த அடியே ஆகும்.**

பழனிசாமியின் தமிழ்நாடு பயணமும் தோல்வியாகத் தான் முடிந்தது. கூட்டி வந்த கூட்டம், அவரது பேச்சுக்கு முக்கியத்துவம் தரவில்லை. அவர் பேசத் தொடங்கியதும் கலைகிறது கூட்டம். நிற்பவர்கள் மத்தியிலும், அவரது உரைக்கு வரவேற்பு இல்லை. மக்கள் நிற்க வைக்க இடம் தவிர, மற்ற இடத்தில் அவருக்கு எந்த வரவேற்பும் இல்லை. பல ஊர்களில் அவருக்கு எதிராக கருப்புக் கொடி காட்டினார்கள். பொதுமக்களும் கருப்புக் கொடி காட்டினார்கள். அ.தி.மு.க. வினரும் கருப்புக் கொடி காட்டி வருகிறார்கள்.

தமிழ்நாட்டு மக்களால், அ.தி.மு.க. முன்னணியினரால், அ.தி.மு.க. தொண்டர்களால்.. இப்படி ஒட்டுமொத்தமாக அனைவராலும் நிராகரிக்கப்பட்டவர்தான் பழனிசாமி. அவரது ஆணவம் அனைவராலும் நொறுக்கப்பட்டு வருவதைத்தான் இப்போது நாம் பார்த்தோம்.



முதலமைச்சர் மு.க. ஸ்டாலின் அவர்கள் 6.9.2025 அன்று இலண்டன் மாநகரில் நடைபெற்ற மாபெரும் தமிழ்க் கனவு இங்கிலாந்து வாழ் தமிழர்கள் சந்திப்பு நிகழ்ச்சியில் கலந்து கொண்டு கலை நிகழ்ச்சிகளை பார்வையிட்டு, அவர்களுடன் குழு புகைப்படம் எடுத்துக் கொண்டார்.

மாவட்டச் செயலாளர் – அமைச்சர் பி.கே. சேகர்பாபு முன்னெடுப்பில் – முதல்வர் பிறந்த நாளையொட்டி

“அன்னம் தரும் அமுதக் கரங்கள்” வெற்றிகரமாக 200வது நாள்!

கொளத்தூர் பகுதியில் – அமைச்சர் இர.எஸ்.ராஜகண்ணப்பன் உணவு வழங்கினார்!

சென்னை, செப்.8-

முதலமைச்சர் மு.க.ஸ்டாலின் அவர்களின் பிறந்தநாளை முன்னிட்டு மக்கள் முதல்வரின் மனித நேய விழாவாக சென்னை கிழக்கு மாவட்டம் ஆண்டுதோறும் கொண்டாடி வருகிறது. இந்த ஆண்டு கழகத் தலைவரின் 72வது பிறந்தநாளை யொட்டி, இந்து சமய அறநிலையத்துறை அமைச்சர் பி.கே.சேகர்பாபு அவர்களின் ஏற்பாட்டில் “அன்னம் தரும் அமுதக்கரங்கள்” மாபெரும் உன்னதமான திட்டமானது 2025 பிப்ரவரி 20ஆம் தேதி முதல், 2026 பிப்ரவரி 19ஆம் தேதி வரை 365 நாட்களும், நான் ஒன்றுக்கு 1000 நபர்களுக்கு மேல், வெவ்வேறு இடங்களில் காலை உணவு வழங்க திட்டமிடப்பட்டுள்ளது.

இச்சிறப்புமிக்க திட்டத்தை செயல்படுத்தும் வகையில் 20.2.2025 அன்று கொளத்தூரில் மதிப்புமிக்க அண்ணியார் திருமதி. துர்கா ஸ்டாலின் அவர்களுடைய திருக்கரங்களால் தொடங்கி வைத்து சிறப்பித்தார்கள். அந்த வகையில் 24ஆம் நாள் உணவு மற்றும் உணவுப் பொருள் வழங்குதல் அமைச்சர் அ.ர.சக்கரபாணி, 30வது நாள் உயர்கல்வித்துறை அமைச்சர் டாக்டர் கோவி. செழியன், 50வது நாள் கைத்தறி மற்றும் துணிநூல்துறை அமைச்சர் ஆர்.காந்தி, 75வது நாள் மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியம், 100வது நாள் பொதுப்பணித்துறை அமைச்சர் எ.வ.வேலு, 125வது நாள் வருவாய் மற்றும் பேரிடர் மேலாண்மைத் துறை அமைச்சர் கே.கே.எஸ்.எஸ். ஆர். இராமச்சந்திரன், 150வது நாள் சுற்றுலாத்துறை அமைச்சர் ஆர்.ராஜேந்திரன், 175வது நாள் மின்வளம், மின்வா் நலத்துறை மற்றும் கால்நடை பராமரிப்புத்துறை அமைச்சர் அனீதா ஆர்.ராதாகிருஷ்ணன் ஆகியோர் கலந்து கொண்டு காலை உணவு வழங்கி சிறப்பித்தார்கள்.

இந்நிகழ்ச்சியானது வெற்றிகரமாக தொடர்ந்து 200வது நாளான நேற்று (07.09.2025), கொளத்தூர் மேற்கு பகுதி, 65ஆவது வட்டம், கொளத்தூர், தென் பழனி நகர், நேரு தெரு மற்றும் 64வது வார்டு, கொளத்தூர், சீனிவாசன் நகர் மெயின் ரோடு ஆகிய இடங்களில் நடைபெற்ற நிகழ்ச்சியில் சிறப்பு அழைப்பாளராக வனம் மற்றும் கதர் துறை அமைச்சர் ஆர்.எஸ்.ராஜகண்ணப்பன் கலந்து கொண்டு பொதுமக்களுக்கு காலை உணவு வழங்கி சிறப்பித்தார்.

இச்சிறப்புமிக்க “அன்னம் தரும் அமுதக்கரங்கள்” திட்டத்தில் இந்து சமய அறநிலையத்துறை அமைச்சர் பி.கே.சேகர்பாபு தலைதேறும் 175 நாட்களுக்கும் மேல் 350க்கும் மேற்பட்ட இடங்களில் காலை 7.00 மணியளவில் கலந்து கொண்டு பசியாக வரும் பொது மக்களுக்கு, பசியாற காலை உணவு வழங்கிக் கொண்டிருக்கிறார்.

இச்சிறப்புமிக்க திட்டமானது பொதுமக்கள் மத்தியில் மிகுந்த வரவேற்பை பெற்று, அப்பகுதி மக்கள் அனைவரும் மகிழ்ச்சியோடு காலை உணவு அருந்திவிட்டு, தமிழ்நாடு முதலமைச்சர் அவர்களை வாழ்த்தி வருகிறார்கள்.

“அன்னம் தரும் அமுதக்கரங்கள்” மாபெரும் திட்டமானது நேற்றுடன் (07.09.2025) 200 நாள் கடந்து, 2026 பிப்ரவரி 19ஆம் தேதி வரை தொடர்ச்சியாக துறைமுகம், விக் நகர், அம்பத்தூர், வில்லிவாக்கம், எழும்பூர் தொகுதிகள் என கிழக்கு மாவட்டத்திற்கு உட்பட்ட அனைத்து தொகுதிகளிலும் வழங்கப்பட்டு வருகிறது. திராவிட மாடலின் செயல்களில் ஒன்றாக இத்திட்டம் நடத்துவதில் சென்னை கிழக்கு



முதலமைச்சர் அவர்களின் 72வது பிறந்தநாளை முன்னிட்டு சென்னை கிழக்கு மாவட்ட திமுக சார்பில், இந்து சமய அறநிலையத்துறை அமைச்சர் பி.கே.சேகர்பாபு ஏற்பாட்டில் 365 நாட்களும், நான் ஒன்றுக்கு 1200 நபர்களுக்கு மேல் காலை உணவு வழங்கும் சிறப்புமிக்க “அன்னம் தரும் அமுதக்கரங்கள்” மாபெரும் திட்டமானது வெற்றிகரமாக தொடர்ந்து 200வது நாளான நேற்று (07.09.2025), கொளத்தூர் மேற்கு பகுதி, 65ஆவது வட்டம், கொளத்தூர், தென் பழனி நகர், நேரு தெரு மற்றும் 64வது வார்டு, கொளத்தூர், சீனிவாசன் நகர் மெயின் ரோடு ஆகிய இடங்களில் நடைபெற்ற நிகழ்ச்சியில் சிறப்பு அழைப்பாளராக வனம் மற்றும் கதர் துறை அமைச்சர் ஆர்.எஸ்.ராஜகண்ணப்பன் கலந்து கொண்டு பொதுமக்களுக்கு காலை உணவு வழங்கி சிறப்பித்தார். இந்நிகழ்ச்சியில் வடசென்னை நாடாளுமன்ற உறுப்பினர் டாக்டர் கலாநிதி வீராசாமி, அம்பத்தூர் சட்டமன்ற உறுப்பினர் ஜோசப் சாமுவேல், பகுதி செயலாளர்கள் எ.நாகராஜன், ஐசிஎப்.முனிதரன், கூ.பி.ஜெயின், வே.வாக, டி.எஸ்.பி.ராஜகோபால், எம்.டி.ஆர்.நாராய், தலைமை செயற்குழு உறுப்பினர்கள், பி.கே.மூர்த்தி, கே.சந்துரு, மகேஷ்குமார், மண்டலக் குழுத்தலைவர்கள் திருமதி.சரிதா மகேஷ்குமார், ஸ்ரீராமலு, மாமன்ற உறுப்பினர்கள் டாக்டர்.ஜி.சாந்தகுமாரி, டாக்டர்.ஏ.பி. பூர்ணிமா, திருமதி.ஜி.வி.நாகவள்ளி பிரபாகரன், திருமதி.அமுதா பொன்னிவளவன் திருமதி.ஸ்ரீதாணி, வட்டச் செயலாளர்கள் பவுலராஜ், எஸ்.முருகன் மற்றும் கழக நிர்வாகிகள் கலந்து கொண்டனர்.

மாவட்டம் பெருமை கொள்கிறது.

நேற்று இதில் கலந்து கொண்டு வனம் மற்றும் கதர் துறை அமைச்சர் ஆர்.எஸ்.ராஜகண்ணப்பன் செய்தியாளர்களிடம் தெரிவித்தாவது: “அன்னம் தரும் அமுத கரங்கள்” திட்டம் இன்றுடன் 200வது நாளான ஒட்டி மிகச் சிறப்பாக நிறைவடைந்துள்ளது. இது தமிழகமெங்கும் அனைத்து தொகுதிகளிலும் நடைமுறைப்படுத்தப்பட வேண்டும் என்பதே என் விருப்பம். எனது நண்பர்கள் அமைச்சர் பெருமக்கள் அனைவரும் இதை ஏற்றுக்கொண்டு, ஏழை எளிய மக்களுக்கு காலை நேரத்தில் சிறப்பான உணவுகளை வழங்கி வருகிறார்கள்.

காலை உணவில் இரண்டு ஸ்வீட், வடை, இட்லி, இடியாப்பம் மற்றும் பொங்கல் உள்ளிட்ட உணவுகள் வழங்கப்படுகின்றன. இன்று நாடெங்கும் மக்கள், சமூக பாடுபாடு பாராமல், இத்திட்டத்தின் பயனை அனுபவித்து வருகின்றனர். பசி வந்தவுடனே வயிறு நிரம்ப உணவளிக்கும் காலை உணவு திட்டத்தை நம் முதலமைச்சர் தொடங்கியிருப்பது மிகவும் பாராட்டத்தக்கது.

“போற்றுவோர் போற்றட்டும், தூற்றுவோர் தூற்றட்டும்” - அதில் எங்களுக்குக் கவலை இல்லை. நாங்கள் நம்பும் கோட்டம், “ஒவ்வொருவரிடமும் அஞ்சாமல் நேரடியாக உரையாடுவோம்” என்பதுதான். அதுவே நம் தலைவர் தளபதியின் பாலிசி.

இன்று, 200வது நாளையொட்டி, பல துறைகளைச் சேர்ந்த அமைச்சர் பெருமக்கள் இங்கு வந்துள்ளார்கள். என் நெருங்கிய நண்பரும் இந்த

மாவட்டத்திற்கான செயலாளரும் அமைச்சருமான சேகர்பாபு இந்தி கழவை சிறப்பாக ஏற்பாடு செய்துள்ளார்.

இரண்டு இடங்களில் இன்று கொளத்தூர் தொகுதியில் காலை உணவு திட்டத்தை நடைமுறைப்படுத்துகின்றனர், மக்களுக்கு வசதியாக இருக்க வேண்டும் என்பதே நோக்கம்.

இந்த திட்டம் முதலமைச்சர் அவர்களின் மக்களுக்கான அக்கறை யிலிருந்து பிறந்தது. தற்போது தமிழ்நாடு அனைத்து தொகுதிகளுக்கும் மேல் இது நடைமுறைப்படுத்தப்பட்டுள்ளது.

நான் பல இடங்களில் ‘200 தொகுதிகளுக்கு மேல் வெற்றி!’ என்ற வாசகங்களைப் பார்த்தேன். உண்மையிலேயே, வெற்றியைப் பெறுவோம்! ஆனால் எளிமைக்காக ‘இருநூறு தொகுதிகள்’ என நாம் குறிப்பிடுகிறோம்.

நாங்கள் செய்ய வேண்டியது - ஆக்கபூர்வமான வளர்ச்சி. சென்னை மாநகரை எடுத்துக் கொண்டால், சிஎம்டிஏ திட்டத்தின் கீழ், புதிய கட்டடங்கள், பஸ் ஸ்டாண்டுகள், அருக்குமாடி குடியிருப்புகள் என வளர்ச்சி தெளிவாகத் தெரிகிறது.

நான் படித்த “The Dr.Ambedkar Government Law College”-இல் இருந்த சென்னை நகரம், இன்று மூன்று மடங்கு வளர்ந்துள்ளது. மக்கள் தொகை 44 லட்சமாக இருந்த சென்னை, இன்று 1 கோடி 40 லட்சத்தைக் கடந்துள்ளது. பாரதியார் காலத்தில் இந்தியாவின் மக்கள் தொகை 30 கோடியாக இருந்தது; இன்று அது 143 கோடியாக உள்

ளது. தமிழ்நாட்டில் மட்டும் 8 கோடிக்கு மேல் மக்கள் இருக்கின்றனர். இந்த வளர்ச்சி நம் அரசின் செயல் திறனைப் பிரதிபலிக்கிறது. இதற்காக நீங்கள் அரசுக்கு பாராட்டு தெரிவிக்க வேண்டும். நம் முதலமைச்சர் தளபதியார், யாருக்கும் அடிபணியாமல், மக்களுக்காகவே பணியாற்றி வருகிறார். மத்திய அரசுக்கு வேண்டுகோள் விடுக்கிறார் - தமிழ்நாட்டு மக்களின் உரிமைக் காது.

தமிழ்நாடு முதலமைச்சர் நூறு ஆண்டு காலம் வாழ வேண்டும் என்று நாங்கள் வாழ்த்துகிறோம்.

இவ்வாறு அமைச்சர் ஆர்.எஸ். ராஜகண்ணப்பன் தெரிவித்தார்.

இந்நிகழ்ச்சியில் வடசென்னை நாடாளுமன்ற உறுப்பினர் டாக்டர் கலாநிதி வீராசாமி, அம்பத்தூர் சட்டமன்ற உறுப்பினர் ஜோசப் சாமுவேல், பகுதி செயலாளர்கள் திரு.எ.நாகராஜன், ஐசிஎப்.முனிதரன், கூ.பி.ஜெயின், வே.வாக, டி.எஸ்.பி.ராஜகோபால், எம்.டி.ஆர்.நாகராஜ், தலைமை செயற்குழு உறுப்பினர்கள், பி.கே.மூர்த்தி, கே.சந்துரு, மகேஷ்குமார், மண்டலக் குழுத்தலைவர்கள் திருமதி.சரிதா மகேஷ்குமார், ஸ்ரீராமலு, மாமன்ற உறுப்பினர்கள் டாக்டர்.ஜி.சாந்தகுமாரி, டாக்டர்.ஏ.பி. பூர்ணிமா, திருமதி.ஜி.வி.நாகவள்ளி பிரபாகரன், திருமதி.அமுதா பொன்னிவளவன் திருமதி.ஸ்ரீதாணி, வட்டச் செயலாளர்கள் பவுலராஜ், எஸ்.முருகன் மற்றும் கழக நிர்வாகிகள் கலந்து கொண்டனர்.